

ТАҚРИЗИ

роҳбари илмӣ ба диссертатсияи Шарипова Таманно Ҷамшедовна таҳти унвони «Муҳочирати меҳнати занони Тоҷикистон дар солҳои Истиқлол (1991–2024) (чанбаи таҳлилӣ - таърихӣ)» барои дарёфти дараҷаи илмии номзади илмҳои таърих аз рӯи ихтисоси 6.1.1. – Таърихи ватанӣ (таърихи халқи тоҷик)

Бояд қайд намуд, ки, диссертатсия ба масъалаи муҳочирати меҳнати занони Тоҷикистон дар солҳои соҳибистиқлолӣ ба риштаи таҳқиқ кашида шудааст. Пажӯҳиши мазкур ҷиҳати мушаххасоти рушди иҷтимоии давлат мусоидат менамояд. Муаррихон ва пажӯҳишгарони самт масоили мухталифи сиёсӣ, фарҳангӣ, иқтисодӣ ва иҷтимоиро омӯхта баъзан аз муҳочирати меҳнатӣ, махсусан муҳочирати меҳнати занон сарфи назар намудаанд. Муаллиф дар асоси таҳлил, таҳқиқ ва баррасии маводҳои мавҷудаи илмӣ рисола роҳандозӣ намуда, фикру андешаҳои худро таъба ба нишондодҳои таҳқиқот ва мушоҳидаҳо мувофиқи мақсад, вазифаҳо ва фарзияву қазияҳои пешниҳодкардашуда арзёбӣ намудааст, ки онҳо ба нақшаи кори таҳқиқи диссертатсионӣ мувофиқат мекунанд.

Мубрамияти мавзӯи таҳқиқи диссертатсионӣ дар он аст, ки мавзӯи муҳочирати меҳнати занони Тоҷикистон дар солҳои соҳибистиқлолӣ қисми муҳими таърихи муҳочирати Ҷумҳурии Тоҷикистонро ташкил медиҳад ва аз ин лиҳоз таҳқиқи ин мавзӯ на танҳо дар пешрафти таърихи муҳочират, балки барои ғанӣ гардонидани таърихи Тоҷикистон мусоидат мекунад. Таҳқиқоти муҳочирати меҳнати занони Тоҷикистон дар солҳои соҳибистиқлолӣ аз ҷиҳати хронологӣ аз соли 1991 оғоз гардида то соли 2024-ро дар бар мегирад.

Муҳимияти илмии мавзӯи мазкур дар он зоҳир мегардад, ки дар рисола бори аввал дар шакли рисолаи номзадӣ, дар доираи илми таърих давра ба давра муҳочирати меҳнати занони Тоҷикистон дар солҳои соҳибистиқлолӣ мавриди таҳлил қарор гирифтааст. Таҳқиқ намудани таърихи муҳочирати ҷумҳурӣ ва мавзӯҳои кишвар яке аз масъалаҳои муҳим

ба шумор меравад. Бояд қайд намуд, ки омӯзиши таърихи муҳоҷират дар солҳои навадуми асри XX ва бистуми асри XXI яке аз масъалаҳои муҳим ба шумор меравад ва таҳқиқоти ин мавзӯ ҷанбаҳои илмӣ ва таълимӣ доранд.

Дар баробари ин дар рисола ба тариқи хронологӣ авҷи муҳоҷирати меҳнати занон дар мисоли Ҷумҳурии Тоҷикистон таҳлил гардида, нақши он дар ҳаёти занони тоҷик инъикос ёфтааст. Дар рисола инчунин таърихи муҳоҷирати шаҳрвандони кишвар мавриди омӯзиш қарор гирифтааст. Дар рисола нақши занон дар ҷараёни муҳоҷират нишон дода мешавад.

Бояд қайд намуд, ки рисолаи диссертатсионӣ ба таҳқиқ ва таҳлили масъалаи муҳими камомӯхташуда – таърихи муҳоҷирати меҳнати занони Тоҷикистон дар солҳои соҳибистиқлолӣ бахшида шудааст. Муҳоҷирати меҳнатӣ хоси як миллат ва як ҳавзаи ҷуғрофӣ набуда, зухуроти нав нест ва ҳамеша дар ҷомеаи инсонӣ вуҷуд доштааст ва Осиёи Марказӣ низ аз он дар қанор буда наметавонист. Имрӯзҳо бо таваҷҷуҳ ба шароити ҷадид ин зухурот вижагиҳои нав касб кардааст, чун технологияи иттилоотӣ фосилаҳоро кӯтоҳ ва дарёфти маълумоту ахборро, ки заминаи асли муҳоҷират мебошанд, осон гардондааст ва ба хотири бартараф намудани мушкилоти иқтисодӣ аз он истифода мекунанд. Мубрамии омӯзиши ин масъала ва мушаххас намудани тамоми паҳлуҳои он ва бавежа, замина барои коҳиш додани равандҳои муҳоҷирати қорӣ бонувон, бунёди ҷойҳои қорӣ мусоидат менамояд.

Навоварии илмии қорӣ таҳқиқоти муҳаққиқ дар он ифода меёбад, ки дар шакли як рисолаи илмӣ марбут ба муҳоҷирати меҳнати занон дар Ҷумҳурии Тоҷикистон бори аввал сурат гирифта, дар он паҳлуҳои мухталифи ин раванд дар ҷаҳорҷӯби илмӣ ба риштаи таҳқиқ кашида шуда, қӯшиш ба харҷ дода шуд, ки иллат ва сабабҳои пеш омадани ин раванд, танзими ҳуқуқӣ, коҳиш додани он аз ҷониби Ҳукумати Ҷумҳурии Тоҷикистон мавриди баррасӣ қарор гирад.

Дар ин замина бори аввал дар илми таърихи ватанӣ масъалаҳои зерин, мавзӯи диссертатсия, амалан нахустин қорӣ илмӣ махсус, дар таърихнигории ватанӣ бахшида ба таърихи муҳоҷирати меҳнати занон дар

Ҷумҳурии Тоҷикистон дар соҳаи соҳибистиклолӣ, ҳулосаҳо ва тавсияҳои амалӣ барои таҳқиқи омӯзиши минбаъдаи мавзӯи мазкур пешниҳод шудаанд. Дар рисола дар пояи ақидаҳо ва андешаҳои концептуалии муҳаққиқони маъруфи муҳочиратшиносии Ҷумҳурии Тоҷикистон дар соҳаи соҳибистиклолӣ асоснок карда шудааст.

Муҳаққиқ мақсади таҳқиқот, объекти таҳқиқот, предмети таҳқиқот ва фарзияи таҳқиқотро дуруст муайян намудааст.

Мақсади таҳқиқот мавриди таҳқиқи омӯзиш қарор додани омӯзиш ва баррасии таҷрибаи таърихӣ, муайян кардани чараҳои муҳочирати меҳнати занон дар Ҷумҳурии Тоҷикистон дар соҳаи соҳибистиклолӣ дар ҷумҳурӣ дар байни солҳои 1991 ва 2024 мебошад.

Вазифаҳои таҳқиқот, ин омӯзиш ва баррасии масъалаҳои муҳочирати меҳнати занон дар Ҷумҳурии Тоҷикистон дар соҳаи соҳибистиклолӣ, ҷамъоварӣ ва ба тартиб даровардани фактҳои таърихӣ доир ба рушди соҳтмони роҳҳо дар собиқ вилояти Қўрғонтеппа ва дар шакли назарияи илми таърих ворид кардани онҳо ба рисола ва муайян кардани нақши занони муҳочир дар ҷомеа, ба таври хронологӣ таҳлил намудани давраҳои таърихи муҳочирати меҳнати занон дар Ҷумҳурии Тоҷикистон дар соҳаи соҳибистиклолӣ - ҳамчун мавзӯи марказии таҳқиқот, аз нуқтаи назари мантиқӣ исбот намудани факту рақамҳои овардашуда ва тавассути тартиби муайян ба роҳ мондани таърихи муҳочирати занони тоҷик мебошад.

Рисола аз муқаддима, се боб, ҳулоса ва рӯйхати адабиёти истифодашуда иборат аст.

Дар охири ҳар як боби рисола ҳулосаи мантиқии маводи илмии таҳлилу баррасишуда ҷамъбаст карда шудааст. Ҳулосаи умумӣ ва тавсияҳои методии пешниҳодшуда ба мақсаду вазифаҳои тарҳрезисшуда мувофиқат менамоянд.

Мазмуни автореферат ва маводҳои нашршуда ба мазмуни рисолаи таҳқиқотӣ мувофиқат менамояд.

Бояд зикр намуд, ки забон ва услуби баёни маводҳои илмӣ-таҳқиқотӣ бо меъёри забони адабии тоҷикӣ ҷавобгӯ мебошад.

Кори таҳқиқотии мазкур аз мавқеи муҳимият, ҷиҳати масъалагузорӣ ва баррасию баёни андеша ниҳоят бою ғанӣ, фаҳмо, раво ва устокорона иҷро карда шудааст.

Оиди муҳаққиқ Шарипова Т.Ш. чунин гуфтаниам, ки вай омӯзгори соҳибтаҷриба буда, ҳангоми унвонҷӯии кафедраи таърихи халқи тоҷики Муассисаи давлатии таълимии “Донишгоҳи давлатии Бохтар ба номи Носири Хусрав” буданаш ба таҳқиқоти илмӣ муносибати хеле ҷиддӣ дошта, сифатҳои назарраси суботкорӣ, эҷодкорӣ, сермасъулиятӣ, мустақилиятнокӣ, қобилият ва истеъдоди хуби таҳқиқотиро нишон дод.

Бояд қайд намуд, ки дар ин давра аз тарафи ӯ бо баробари бурдани таҳқиқоти назариявӣ таҷрибавӣ, ба навиштан, таҳия ва chop кардани мақолаҳои илмӣ, омода намудани маърузаю баромадҳо дар конференсияҳои илмӣ ва семинарҳои кафедра эътибори ҷиддӣ дода мешуд. Натиҷаи ин муносибат буд, ки аз тарафи ӯ дар асоси маводҳои таҳқиқотиаш 9 мақола дар нашрияҳои илмӣ chop гардиданд, ки 7-тои он дар маҷаллаҳои тақризшавандаи аз тарафи КОА-и назди Президенти Ҷумҳурии Тоҷикистон эътирофгашта ва 2 мақола дар дигар нашрияҳои илмӣ chop гардидаанд.

Дар асоси гуфтаҳои болоӣ, ба хулоса омадан мумкин аст, ки Шарипова Т.Ҷ. ҳамчун муҳаққиқи фаъол, эҷодкор, мустақил, кордон ва соҳибкасб ташаккул ёфтааст ва чун омӯзгор дорои сифатҳои хуби касбӣ-педагогӣ, чун шахсият соҳиби ахлоқи баланди ҳамида буда, дар байни аҳли ҷомеаи устодон ва донишҷӯён соҳиби обрӯю эътибор гаштааст.

Нуктаҳои илмӣ ва натиҷаҳои диссертатсия илман асоснок буда, бо далелҳои муътамади назариявӣ-методӣ ва таҳлилий мустаҳкам карда шуданд. Муҳтавои асосии диссертатсия дар мақолаҳои илмӣ нашргардида ва баромадҳои муаллиф дар конфронсҳои сатҳи гуногун инъикос ёфтаанд.

Хулоса, мувофиқ ба талабот ва меъёрҳои муайяншудаи марбут ба диссертатсияҳои дарёфти дараҷаи илмӣ номзади илмҳои таърих аз рӯйи

ихтисоси 6.1.1. – Таърихи ватанӣ (таърихи халқи тоҷик) иҷро шуда, комилан ҷавобгӯи он мебошад. Автореферати диссертатсия мазмуни онро дуруст инъикос менамояд. Дар ҳамин асос, диссертатсияи мазкур кори мантиқан ба анҷомрасида ҳисобида шуда, ба дифои кушод тавсия карда шуд.

Ҳамин тавр, диссертатсия дар мавзуи «Муҳоҷирати меҳнатии занони Тоҷикистон дар солҳои Истиқлол (1991–2024) (ҷанбаи таҳлилӣ - таърихӣ)» кори мантиқан ба анҷомрасида ҳисобида шуда, он ба бандҳои асосии «Тартиби додани дараҷаҳои илмӣ ва унвони илмӣ» (қарори Ҳукумати Ҷумҳурии Тоҷикистон аз 26 июни соли 2023, №295) ҷавобгӯ буда, муаллифи он – Шарипова Таманно Ҷамшедовна – сазовори дарёфти дараҷаи илмии номзади илмҳои таърих аз рӯи ихтисоси 6.1.1. – Таърихи ватанӣ (таърихи халқи тоҷик) мебошад.


Роҳбари илмӣ,

мудирӣ кафедраи таърихи умумии

Донишгоҳи давлатии Бохтар ба

номи Носири Хусрав, доктори илмҳои таърих,

профессор



Халилзода (Алимов) Давлаталӣ Халил

« » _____ соли 2026

Суроға: 735140, Ҷумҳурии Тоҷикистон

шаҳри Бохтар, кӯчаи Айнӣ, 67


Телефон: +992 919 36 35 44

E-mail: adavlatali@mail.ru

Имзои профессор Халилзода (Алимов) Д.Х.-ро

тасдиқ менамоям:

Сардори шӯбаи кадрҳо ва корҳои
махсуси ДДБ ба номи Носири Хусрав:



Нажмидинов М.М.

« » 13 02. _____ соли 2026